

सचे गुर तेग बहादुर बच्चा गुर गोविंद सिंह सच्चा ।

कटिजांइ कूड़ कच्चा, तुंहिजे नांइ नचां ॥

मिठल जी मतिड़ी, लिडनि में लतिड़ी ।

परदेसिणि जी पतिड़ी रखु त रंगि रचां ॥

मारिजि मुंहिजा मुदई, आहियां तुंहिजो फिदवी ।

निर्लज, निर्दई लम्पट हौ लुच्चा ॥

कलंगी अ वारा करतार सोढियुनि वारा सरदार ।

लहु श्रीखण्डि जी सार सुख सां एदांहुं अचां ॥

कृपा निधान साहिब मिठिड़ा फरमाइनि था : बोलिणां  
सति श्री वाहगुरु । साहिब मिठिड़ा कृपाल श्री गुरु गोविंद सिंह  
साईं अ खे सम्भारे वेनती था कनि । गुरु गोविंद साईं अ में  
साहिब मिठनि जी अटलु ऐं भरोसे वारी श्रद्धा आहे । उन्हनि खे  
सम्भालणु पंहिजाइप वारो आहे । जिंय पंहिजे पिता सां दिलि  
जो हालु खुली अ तरह सां कबो आहे तिंय साहिब मिठिड़ा गुर  
गोविंद सिंह सां बालक वांगे विनय था करनि । हे सब्राझल  
सतिगुरु ! तवहां सदां सच्चा आहियो ऐं सदां सच जो साथु  
दींदा आहियो । असां बि सच्ची दिलि सां सच्चे प्रभू अ जी सची

शरणि जा सत्य अभिलाषी आहियूं । इन्हीय करे असां सां  
 सहाय थियो । तवहीं समर्थ ऐं बलवान आहियो । सतिगुर श्री  
 तेग बहादुर साहिब जा वीर ऐं लाइक बच्चा आहियो । बचपन  
 खां ई पर उपकार लाइ शेर थी सभिनी जा कारिज सवांरीदा  
 रहिया आहियो । एतिरे कदुरु जो कश्मीरी बृह्मणनि ऐं धर्म जी  
 रक्षा लाइ पंहिजे प्यारे पूज्य पिता खे कुरिबानी करण लाइ  
 वेनती कयव । पंहिजनि प्यारनि चइनि किशोर बचनि खे बि  
 ब्रियनि जे कल्याण लाइ कुरिबान करण में कीन हिचिकिचायुव ।  
 साहिब तवहां जहिड़ो परम उदार केरु थींदो ? तवहां शरणि  
 पाल आहियो । तवहां जो दीन वत्सलु बिरिदु बुधी असां तवहां  
 जी शरणि आया आहियूं बाबल ! असां हरु भरु इयें कोन था  
 चऊं त असां गंगा जल वांगुरु ऊजलु आहियूं । असां में जेके  
 कसायूं कूड़ायूं ऐं कचायूं आहिनि उहे तवहां ई कृपा करे  
 मिटाईदा । तवहां शींह रूपु थी हृदय में विराजमान थींदव त  
 विकार रूपु गिदड़ पंहिजो पाण भजी वेंदा । मिठा नाथ ! तवहां  
 गुरुदेव भी आहियो ऐं परमेश्वर गोविंद भी आहियो । इन्हीय करे  
 मां अरिजु थी करियां त शल सदां सतिगुर प्रीतम जे नाम रस  
 में, मधुर महिमा में जस कीरति गुण गान में सराबोर थी नचंदी  
 कुदंदी रहां । असां जी मति मिठल जी मति जे अनूरूपु थिये ।  
 साहिब मिठा हिति श्रीस्वामिनि खे मिठलु, चई गुझी अ तरह  
 सम्भालिनि था । असां जी मति श्री स्वामिनि जी मति सां मिली  
 हिक्कु थी पवे । उन्हनि जी नृमल मति जो प्रकाशु असां जे मति  
 ते पवे । संदनि शील, करुणा, कृपा निमाणाइप, सहनशीलता,  
 उदारता, वात्सलता आदि दिव्य गुणनि जी झांकी असां जे हृदय

में वसे । हे सोढ़ी कुल स्वामी ! जंहि मति सां रुगो प्रीतमु यादि पवे, यादि मन में वसे, सा मति असां खे दियो । अथवा असां जी मति में मिठल जो वासु थिये । असां जी मति प्रीतमु जो घरु थिए । उनजो रसु असांजे अंग अंग में समाइजी वजे । उहा प्रेम भरी चसक, लज्जतभरी चाह असां जे रोम रोम में रमी रहे । अथवा असां खे प्रीतम जी सेवा में आलसु न थिए । कदहीं थोरी ढिल पवे त पंहिजे चरण कमल जे नख जी चोक सां असां खे सावधान कंदा रहनि ।

मिठा बाबा ! मां हिते परदेसिणि आहियां । मुंहिजो सचो वतनु त श्री साकेत धामु आहे । जीवु संसार खे पंहिजो ज़ाणी ज़णु परदेश में बेगारि में वही रहियो आहे, पर जे उन कार्य खे ऐं स्थान खे भगवान जा समुझी कार्य करे त सभु भजनु थी पवेसि । इन करे हे मिठा मालिक ! असां परिदेसिणि जी पति रखो । पति इहा रखो त सचे मालिक जे रंग में रची सभु कार्य करियां । सतिगुरदेव पंहिजी मिठी वाणी अ में फरिमायो आहे तः रंगु माणि ले प्यारा तेरा जोभनु नव फूला । हीउ जीउ हिति सचे रंग माणण लाइ आयो आहे । जंहि सां पंहिजे सचे साहिब खे सुजाणी सदां लाइ आवागमन खां छुटी पवंदो । बाबल ! परिदेसिणि जी पति रखो । पति जदहीं ब्राहि ते चढंदी आहे तदहीं पूरी तरह पचंदी आहे । रंगु बि बाहि ते चढ़ी पको थींदो अथसि । प्रेम जो सचो रंगु जीव जी दिलि जी चोली अ ते तदहीं चढंदो आहे, जदहीं मनु बिरिह जी ब्राहि में पको थींदो आहे । वण जे पकल अम्ब खां पाल जो पकलु अम्बु वधीक स्वादी थींदो आहे । तीएं बिरिह खां पोई मिलण जो रसु आनंदु सुखदाई ऐं गहिरो

थींदो आहे । रुगो संयोग सुख में एतिरो स्वादु न थींदो आहे ।  
हे बाबल ! इहा पति रखो जो श्री राघव जे रंग में रचां । कृपाल  
प्रभू ! मां तवहां जो ब्रान्हों सेवकु आहियां । कंहिजे सेवक खे जे  
कोई ब्राहिरि छिके त स्वामी उन जी रक्षा कंदो आहे । कृपा करे  
उन्हनि मदियुनि खे मारियो जेके तवहां जे रस खां, तवहां जे  
दर खां परे कंदड़ आहिनि । उन्हनि निर्लज, निर्दई, कठोर  
वृत्तियुनि खे टारे छदियो । उन्हनि जी हस्ती मिटाए छदियो ।  
ओ कलंगीअ वारा करतार ! तवहां जे वस में टेई वोट आहिनि ।  
करता, अकरता ऐं अन्यथा करता । सभु कुछ तवहां जे वसि  
आहे । तवहां जे हथ आहे । हे कलियुग जे जीवनि खे तारींदड़  
साहिब ! सोढ़ी कुल जा सरदार ! मीरी अ ऐं पीरी अ जा  
मालिक ! हाणे परदेस में रहंदे घणा दींह थी विया आहिनि ।  
कृपा कयो त सुख सां एदाहुं अचूं । हिन विनय में इहो भावु  
आहे त सतिगुरु ऐं प्रीतम हिक ई देश में आहिनि । हे बाबल !  
कृपा करे गरीबि श्रीखण्डि ब्रालिड़ियुनि जी संभाल लहो जीए  
जल्दु अची पंहिजे साहिब सां मिलूं । पंहिजी मधुर निगाह सां  
निहालु कयो ।

सतिगुर सचे आशीश दिनी त तवहां पंहिजे मालिक जे  
रंग रता रहंदा ऐं मिलिया रहंदा । साहिब मिठा मिठी अमड़ि  
युगल सरकार खे लाद लदाइनि था ॥